



## **QORTI TAL-MAGISTRATI (MALTA)**

**MAGISTRAT DR.  
CONSUELO-PILAR SCERRI HERRERA**

Seduta tas-26 ta' Jannar, 2010

Avviz Numru. 347/2004

**Gerald u Catherine konjugi Desira**

**Vs**

**Joseph Barbara**

### **II-Qorti:-**

Rat l'avviz ipprezentat mill-atturi nhar l-erbgha w ghoxrin (24) ta' Gunju 2004, fejn talbu lil din il-Qorti sabiex fi zmien qasir u perentorju li tistabilixxi, tizgombra l-konvenut minn gewwa dik il-porzjon art maghrufa bhala 8<sup>th</sup> portion, Bulebel iz-Zghir, Zejtun, liema proprjeta hija mqabbla lill-atturi minghand il-Gvern, u liema art il-konvenut qieghed jokkupa minghajr ebda jedd. Ghalkemm l-atturi sejhu lill-konvenut sabiex jivvaka mill-istess art, huwa baqa' nadempjenti w ghalhekk kellhom isiru dawn il-proceduri.

Ghal fini ta' kompetenza jigi dikjarat li l-qbiela ma teccedix il-valur ta' mitt lita Maltija (LM100) fis-sena.

Bl-ispejjez kontra I-konvenut li huwa ngunt in subizzjoni.

Rat in-nota t'eccezzjonijiet tal-konvenut Joseph Barbara pprezentata fir-Registru ta' din il-Qorti nhar s-sittax (16) t'Awwissu 2004 (fol. 6), fejn eccepixxa bir-rispett:-

1. Preliminajrament I-inkompetenza ta' din il-Qorti billi I-eccipjenti jikri r-raba msemmi, f'Bulebel iz-Zghir Zejtun ghal skopijiet agrikoli u konsegwentement huwa egolat bl-Att dwar it-Tigdid ta' Kiri ta' Raba.
2. Preliminajrament ukoll, I-atturi għandhom jippruvaw it-titolu tagħhom fil-mument tal-proponiment ta' din I-azzjoni.
3. Bla pregudizzju għas-succepit it-talbiet attrici huma nfondati billi I-eccipjent għandu dritt li jigi rikonoxxut bhala inkwilin inkwantu qiegħed fil-pusess w ilu jahdem ir-raba 'n kwistjoni għal dawn I-ahhar snin.
4. Salvi eccezzjonijiet ulterjuri.

Rat in-nota tal-atturi kif ipprezentata fir-Registru ta' din I-Qorti nhar is-sittax (16) ta' Dicembru 2004 (fol. 8) fejn iddikjaraw li s-sid tal-art mertu tal-kawza, huwa I-Kummissarju tal-Artijiet, filwaqt li I-esponenti huma I-inkwilini u dan kif jirrizulta mill-avviz.

Illi nhar is-sbatax (17) ta' Jannar 2005 I-attur **Gerald Desira** ipprezenta l-affidavit tieghu (fol. 10). Huwa jikkonferma li jikri mingħand id-Dipartiment tal-Artijiet, porzjon art magħrufa bhala Rokon portion 8<sup>th</sup> Bulebel iz-Zghir, Zejtun (tenement numru 50778) versu I-kera ta' LM3.84 fis-sena. Jghid li din I-art ilha registrata f'ismu sa mis-sena 1967. Huwa pprezenta *site plan* bhala Dok. A, fejn hemm indikat bl-ahmar, I-art mikrija lilu, pjanta bhala Dok. B, li tindika I-art indikata bl-orangjo li huwa jikri mingħand id-Dipartiment tal-Artijiet u liema art qed jokkupa I-konvenut kontra r-rieda tieghu u ricevuta bhala Dok. C, li hija ricevuta tal-hlas tal-kera ghall-perjodu mis-

sittax (16) t'Awissu 2003 sal-hmistax (15) t'Awissu 2004 mahruga mid-Dipartiment tal-Artijiet.

**Frank Mizzi**, ghan nom tal-Kummissarju tal-Artijiet xehed nhar is-sebgha w ghoxrin (27) ta' Jannar 2005 (fol. 20) fejn stqarr li t-tenement intier li huwa registrat bhala proprjeta tal-Gvern, għandu n-numru 50778 u huwa dak indikat bl-ahmar fil-pjanta li huwa esebixxa u li giet markata bhala Dok. FM 1. Huwa pero gie mitlub jixhed fuq dik il-porzjon raba ndikata fil-pjanta Dok. FM 1 bl-ahdar. Huwa esebixxa bhala Dok. FM 2, lista tal-persuni li 'n *solidum* huma rikonoxxuti mid-Dipartiment bhala *tenant* tal-porzjon shih delinejata bl-ahmar. Jghid li d-Dipartiment ma jirrikoxxix il-gabilotti ndividwalment meta tenement ikun maqsum bejn diversi gabilotti. Jghid pero li mill-korrispondenza li hemm fid-diaprtiment, jista jghid li t-tenement bil-linji hodor, hija mahduma mill-inkwilin Joseph Desira, anzi mill-inkwilin Geraldu Desira ta' 'St. Catherine', Bir Għarbiel, Zejtun. Infatti mid-Dok. MF 2, jidher ukoll illi d-dipartiment kien infurmat illi Geraldu Desira jahdem sitt elef tmien mijha u tletin metru kwadru (6,839) approssimattivament huwa l-area tat-tenement indikat bl-ahdar u l-kera kienet tinqasam bejn dawn il-bdiewa, kif elenkat fid-Dok. FM 2. A bazi ta' dan id-dokument esibit bhala Dok. FM 2, imbagħad id-dipartiment jirrikoxxi u jaccetta l-hlas mingħand il-qbiela separatament u lill-Geraldu Desira, il-Gvern jirrilaxxjalu ricevuta kull sena, fl-ammont ta' LM3.84 għal porzjon li jahdem hu. Huwa kkonferma li d-Dok. FM 3 illi esebixxa, huwa kopja vera ta' ricevuta mahruga mid-dipartiment.

**Victor Vella** xehed nhar is-sebgha w ghoxrin (27) ta' Jannar 2005 bhala rappresentant tad-Direttur ta' l-Agrikoltura (fol. 25). Jghid li huwa għamel ricerka dwar fuq min hija registrata il-porzjon tal-art indikata fuq it-tahrika tieghu u li qed jara li hija l-istess porzjon art delineata bl-ahdar fuq id-Dok. FM 1 mahrug mid-Dipartiment ta' l-Artijiet. Jispjega billi jghid li din il-porzjon art kienet giet registrata mad-Dipartiment ta' l-Agrikoltura ghall-ewwel darba minn Gaetan Desira ta' 46, Kalka Street, Zejtun u dana fil-hmistax (15) ta' Mejju 1944. Imbagħad ghaddiet għand ibnu Gerald Desira fit-tlieta w

ghoxrin (23) ta' Settembru 1966 u sal-gurnata ta' illum għadha registrata fuqu. Huwa esebixxa estratt mir-Registru tad-Dipartiment li gie mmarkat bhala Dok. VV 1.

Illi nhar I-ghaxra (10) t'Ottubru 2005, l-konvenut **Joseph Barbara** pprezenta l-affidavit tieghu (fol. 33) u stqarr illi huwa jahdem bhala *part time* bidwi u bhala rahhal. Jghid li dahal jahdem f'dan ir-raba seba snin ilu meta l-attur kien kriehulu. Jispjega li ghall-ewwel kienu ftehmu li kien ser icedihulu u fil-fatt kien kellmu Ninu t-Tunajja li għandu rraba facċata tieghu, u qallu li Desira kien talbu isiblu lil xi hadd biex iwellil r-raba, ghaliex ma kienx jiflah jahdem aktar ir-raba. Ninu kien mar għalih u flimkien marru għand l-attur Gerald Desira. Iltaqghu fl-ghalqa stess tkellmu u ftehmu li l-attur icedilu r-raba u jagħtih rigal. Desira talbu sitt elef lira Maltin (LM6,000) pero wara li offrieli hamest elef lira Maltin (Lm5,000) qablu fuq is-somma ta' hamest elef lira Maltin (Lm5,000). Dakinhar stess mar għandu ma Ninu t-Tunajja u tah is-somma mifthiema ta' hames elef u hames mitt lira Maltin (LM5,500). Dak il-hin stess tah ic-cwieviet tax-xatba u l-kmamar li hemm fir-raba u tah ukoll il-ktieb tar-raba biex imur idawru.

Jghid li gimgha wara bagħat għalih d-dar tieghu u kien kelmu certu Spiru Mifsud li qallu li l-attur ried ikelmu dakinhar stess, ikun x'hin ikun. Minkejja li kienu l-hdax u nofs (11.30) ta' bil-lejl, sabu jistenni d-dar tieghu. Kif dahal ma sabux wahdu, kien hemm hatnu mieghu u beda ikelmu hu, staqsih dwar in-negożju ta' l-ghalqa u qallu li dak li kien għamel Desira, kien għamlu f'sahna u ried iregga' kollox lura. Huwa rah inkwetat u dak il-hin offrielu li jagħtih il-ktieb tar-raba' lura u huwa jroddlu lura l-flus. Fil-fatt hekk għamlu u dak il-hin, hatnu qallu li kien ragel.

Dak il-hin dar fuqhom u qalilhom li jekk jghamlu l-hsieb li icedu r-raba, għandhom jaħsbu fih u dak il-hin haten l-attur, dar fuqu u qallu '*sakemm ma jinqalax haddiehor.*'

Xi gimgha wara rega' mar ikelmu Ninu t-Tunajja u qallu li l-attur xtaq jerga ikelmu u fil-fatt mar u dan l-attur qallu li kien mar ikelmu certu Rosario, illum mejjet u kien offrielu

tmint elef lira Maltin (LM8,000) u hu kien offrilu s-somma ta' LM8,400 biex icedilu din ir-raba.

L-attur w ibnu Joseph marru għandu, tahom il-flus kif ukoll il-karti li kien gab mill-Lands Department sabiex ikunu jistgħu jdawwru r-raba. Wara li ghaddew il-flus, iffirmaw hu u martu, kif kienu qallulhom tal-Lands w imbagħad mar mal-attur w ibnu sad-dar tagħhom, qagħad jistenna barra darhom u wara xi zmien hargu bil-karta ffurmata. Wara, flimkien l-attur, huma marru il-Lands, talbuhom xi firem ohra peress li l-kirja ma kienitx tħajjajt lill-attur wahdu. L-attur ma riedx jitlob il-firem l-ohra ghaliex kien miggieled mal-persuni li kellu bzonn il-firma tagħhom w għalhekk tal-Lands qalulhom li ma setghetx issir ic-cessjoni.

Minhabba f'hekk huwa kien talab lill-attur sabiex jikrili r-raba sakemm issir ic-cessjoni. L-attur talbu is-somma ta' LM350 kera fis-sena. Huwa accetta u halsu dak il-hin stess, ghalkemm ricevuta ma tħax pero dak il-hin tah ic-cavetta. Talbu biss sabiex izomm wahda mill-kmamar u hu ma sabx oggezzjoni. Minn dakinhar 'l quddiem kien għamel zmien tlett snin ihallas is-somma ta' LM350 kera fis-sena pero ricevuta ma tah qatt. Hu kien kuntent u kien qed jistennew iz-zmien li r-raba tkun tista ddur biex jaqhtih is-somma ta' LM8400.

Wara xi zmien, l-attur talbu s-somma ta' LM9000 sabiex isir ic-cessjoni u dak il-hin qallu li kien lest li jibqa bil-kera. L-attur kien pront u qallu "aqbzli 'l barra". Naturalment qallu li ma kienx ser johrog peress li kellu titolu ta' kera. Qal ukoll li meta kien kera ir-raba, kien hemm kaccattur li kien originarjament ihallas is-somma ta' erbghin lira fis-sena (LM40) lill-attur, sabiex jikkaccja fir-raba u wara l-attur kien qal lil dan il-kaccattur sabiex jibda jghaddi din is-somma lilu. Il-kaccattur offrielu l-kera, izda huwa m'accettahomx, izda hallih jibqa jikkaccja fir-raba mertu tal-kawza.

Rat id-digriet ta' din il-Qorti diversament preseduta ta' nhar l-ghoxrin (20) t'Ottubru 2005 (fol. 38) fejn innominat lil Dottor Tanya Sammut sabiex, bhala Magistrat

Supplenti, tiehu d-deposizjoni ta' Gerald Desira fir-residenza tieghu stante l-eta kbira tieghu.

Illi nhar is-sitta w ghoxrin (26) t'April 2006 dehret Dottor Tanya Sammut w ipprezentat ix-xhieda tal-attur Gerald Desira mehuda bil-gurament (fol. 49).

**Gerald Desira** jghid in kontr'ezami li kien ilu jahdem l-ghalqa tal-Gvern sa dik is-sena stess jghid li fiha sitt itmien b'kollox u l-konvenut għandu tlett itmien u nofs minnhom. Jikkonerma li r-raba li għandu l-konvenut, għandha xi kmamar fiha li bena hu stess u kien hemm kamra tal-Gvern li kellha l-bibien u din kienet tingħalaq. Qal li c-cavetta ta' din il-kamra kienet tinzamm fil-kamra stess. Jispjega li kien għamel xatba u li kien hu stess xi tmien snin ilu li taha c-cavetta ta' din ix-xatba lill-konvenut sabiex idahhal l-*iscamel* tieghu.

Jikkonferma li verament l-konvenut kien tah somma flus ghalkemm jghid li kienet is-somma ta' LM4,400 sabiex huwa icedilu r-raba u fil-fatt kien marru l-Għammieri għal din ic-cessjoni li ma sehhitx għaliex kien hemm bzonn firem t'uliedu.

Wara xi zmien, ighid li kien mar ikelmu Ninu t-Tunnaja u qallu li l-konvenut kien qed jinkisirlu l-*iscamel* tieghu u għalhekk talbu sabiex ihallih idahhal l-*iscamel* tieghu fl-ghalqa u huwa kien accetta. Ikkonferma wkoll li kien hemm ftehim li sar quddiem ibnu Joseph, fejn il-konvenut kien lest li ihalsu s-somma ta' LM8,400 sabiex idawwar ir-raba fuqu u dan wara li kien qallu li kien hemm certu Ruzar li kien offrielu s-somma ta' tmint elef lira Maltin (LM8,000).

Spjega li din l-art kienet giet għandu mingħandu missieru u jghid li fil-fatt kien wiret nofsha hu u nofsha huh Lonzu. Pero kellhom ktieb kull wieħed. Ikkonferma li l-konvenut verament kien halsu l-kera fuq l-art darba minnhom tah is-somma ta' LM350. Fis-ssena ta wara tah LM250 w imbagħad is-somma ta' LM130.

Ikkonferma li huwa ihallas is-somma ta' LM400 nieqes xi  
haga fis-sena bhala qbiela fis-sena u I-Lands tghatih  
riceuta f'ismu w ilha tghamel hekk ghal dawn I-ahhar  
tmienja u tletin sena.

Jghid li huwa talab I-art lura minghand il-konvenut ghaliex  
kien kissirlu s-sigar u bena xi kmamar u huwa kien  
oggezzjonalu u qallu li I-art ma kienitx għadha tieghu.  
Qallu li biex johrog ried is-somma ta' elf lira bhala  
kumpens għal dak li kien bena w appuntu xi gibja li tesa  
*bowser ilma.*

Jichad dak li gie allegat lilu u cioe li I-Gvern kien  
jirrikonoxxi lilu u lil huh flimkien bhala inkwilini tar-raba.  
Mistoqsi x'kienet tirrappreżenta s-somma ta' LM350 li kien  
ihallas I-konvenut, ix-xhud wiegeb talli qiegħed fir-raba ex  
admissis jghid '*allura joqghod hemm ta' xejn. Bhala  
imghax'*.

Illi nhar it-tnejn w ghoxrin (22) ta' Settembru 2006 I-attur  
ipprezenta zewg affidavits ta' Carmelo Gouder u  
Raymond Desira (fol. 55).

Illi fl-affidavit tieghu, **Carmelo Gouder** (fol. 56) jghid li  
huwa mizzewweg lil bint I-atturi w ilhom joqghodu mal-  
atturi għal dawn I-ahhar tmienja w ghoxrin (28) sena.  
Ikkonferma li I-attur jikri I-art mertu tal-kawza mingħand il-  
Lands u dan versu I-kera ta' LM3.84. Jghid li I-art giet  
ghandu mingħand missieru f'Ottubru 1967 u fiha kejli ta'  
aktar minn sitt itmiem. Ikkonferma li kien taha permes lill-  
konvenut wara li kien talbu t-Tunnaj sabiex il-konvenut  
ipoggi I-iscamel tieghu fl-ghalqa u fil-fatt kien anke tah ic-  
cavetta tax-xatba għal dan il-ghan.

Wara xi zmien, jghid li I-konvenut, xtaq li I-attur idawwar I-  
ghalqa għal fuqu u kien mar għandhom u halla s-somma  
ta' LM4,400 sabiex issir ic-cessjoni relattiva. Jidher li kien  
hemm xi problem sabiex issir din ic-cessjoni w għalhekk  
kien talab lill-konvenut sabiex jiehu I-flus lura u fil-fatt hekk  
sar, I-attur fil-presenza ta' ibnu Joseph kien radd lura I-flus  
lill-konvenut. Meta tkellem mal-attur, dan qallu li I-  
konvenut kien konvint li kien sr jirnexxilu jdawwar I-ghalqa

ghal fuqu, u dan ghaliex kien offra l-iskrivan tad-Dipartiment, is-somma ta' mitejn lira (LM200) biex jirrangalu.

Ghadda ftit taz-zmien u l-konvenut kien qal lill-attur li kien ser jirrangaw u qallu li kien lest li izidu erbat elef lira ohra u tant kien lest li kien ser jirnexxilu li offra li jhallas lill-attur is-somma ta LM350 fis-sena bhala imghax fuq is-somma ta' LM8400. Jghid li fil-fatt l-konvenut hallas dan l-ammont f'zewg okkazzjonijiet u s-sena ta' wara tah is-somma ta' LM250 u ftit wara kien tah is-somma addizzjonali ta' LM150.

Qal li maz-zmien il-konvenut beda jiehu l-kunfidenza tant li sahansitra hadlu xi kamra u remielu l-affarijiet li kien go fiha u dan sabiex pogga l-effetti personali tieghu u sahansitra anke il-kmarmar l-ohra hadlu, tant li ma setax jidhol fihom aktar. Maz zmien l-attur ma tantx baqa jmur l-ghalqa u kull meta kien imur, kien jara xi haga gdida, xi kmamar godda mibnija bla permess, hajt tal-gebel tal-franka, kisja ta' *tarmac* u trobbija tal-animali.

Jghid li maz-zmien harget l-Iskema biex tinghata qbiela fuq l-art agrikola tal-Gvern u saru jafu li l-konvenut kien applika. Ghalkemm l-attur ma kellux ghalfejn japplika, huwa tefa' applikazzjoni sabiex id-Dipartiment jirrikoxxih bhala okkupant.

Fit-tnejn (2) ta' Mejju 2003 l-attur mar biex jidhol fl-ghalqa u sab ic-cwieviet tax-xatba mibdula u ma setax jidhol aktar u mar jagħmel rapport l-ghassa. Kien hemm zmien anke meta l-attur qabbad lil xi nies biex jahartulu l-art u kien isib il-passagg imblukkati b'xi vetturi.

Fil-bidu ta' Novembru 2002 Gerald Desira kien irceiva ittra mingħand id-Dipartiment ta' l-Artijiet fejn gie infurmat li t-talba li hi kien għamel sabiex l-art tinqaleb għal fuq l-konvenut kienet giet michuda (Vide Dok. GD 1). L-attur mar għand l-avukat Dottor Camilleri Preziosi fejn qallu li hu ma kien iffirma l-ebda dokument sabiex tinqaleb l-art w-ghalhekk intbagħtet ittra legali lid-dipartiment koncernat (Dok. GD 2). Id-dipartiment kien wiegeb permezz t'ittra

## Kopja Informali ta' Sentenza

datata tmienja w ghoxrin (28) ta' Novembru 2002 u baghat kopja tad-dokumenti (Dok. GD 3 – GD 5). Jghid li wiehed minn dawn id-dokumenti kien falz u dan ghaliex l-attur huwa illiterat u meta jiffirma jagħmel salib. Jghid li anke il-firma tal-attrici fuq dan id-dokument, hija falza (vide Dok. GD 6). B'ittra datata tmienja (8) ta' Jannar 2003, Dottor Camilleri Preziosi kien bagħat jinforma lid-Dipartiment tal-Artijiet li l-firem kien foloz.

Fit-tmienja w ghoxrin (28) ta' Gunju 2003, l-Awtorita tal-Ippjanar giet infurmata li fl-ghalqa msemmija kien sar xi bini illegali, hsara fis-sigar u l-post qiegħed jintuza bhala razzett. Wara pressjoni kbira li saret biex isiru l-investigazzjonijiet, fid-disgha w ghoxrin (29) ta' Mejju 2004, inharget Enforcement Notice ECF 444/04 kontra dan l-izvilupp.

Immedjatament wara dan iz-zmien, cirka f'nofs Gunju 2004, kien imur għand l-attur certu Consiglio Seychell sabiex jipprova jipperswadih sabiex icedi l-ghalqa lill-konvenut u anke jghamillu pressjoni sabiex iwaqqaf il-kawza. Huwa beda jissuspetta hazin f'dan Consiglio. Ha cans u ried jara jekk il-konvenut kienx qed jibza 'l ghaliex m'għandux titolu fuq l-ghalqa, gab formola vojta sabiex issir ic-cessjoni u taha lil Consiglio biex jaġthihielu. Dan għamilha ghaliex kien jaf lil l-konvenut kien miggieled ma numru ta' nies li kellhom jiffirmaw id-dokument. Gimgha wara dan Consiglio mar lura għandu u qallu li ma riedux jiffirmawlu.

Wara xi zmien indunaw li l-konvenut kien tefā' applikazzjoni l-MEPA sabiex jibni razzett u fiha ddikjara li huwa s-sid assolut. Din l-applikazzjoni kellha n-numru 03735/04. Jghid li l-konvenut ried jinganna kemm lill-attur kif ukoll lid-Dipartiment tal-Artijiet. Għalhekk fil-hdax (11) ta' Ottubru 204 giet mibghuta ittra lic-Chairman tal-MEPA (Dok. GD 8) biex jikkunsidraw d-dikjarazzjoni bhala falza u ma jinharix permess. Ikkonferma wkoll li l-attur kien jircievi LM40 fis-sena mingħand kaccatur bhala kumpens ghall-hsara li jghamel fl-ghalqa u mhux bhala kera. Jghid li fil-fatt l-attur kien għadu jircevhom sa dakħinhar li xehed.

Mistoqsi, jekk verament kienx iltaqa mal-konvenut flimkien ma Raymond Desira u Gerald Desira, ulied l-attur biex iddiskutew l-offerta, jwiegeb fl-affermattiv. Jghid li f'dik il-laqgha l-konvenut m'allegax li għandu kirja fuq l-art. Li qalilhom kien, li hu ma kienx lest li jħallas is-somma ta' LM8,400 u hadd ma kien ser johorgu mill-art. Jichad li fil-presenza tieghu, l-konvenut gie mitlub ihallas is-somma ta' LM9,000 lill-attur.

Nhar il-hmistax (15) ta' Settembru 2006 xehed **Raymond Desira**, iben l-atturi permezz ta' l-affidavit li huwa esebit a fol. 68 et seq ta' l-atti. Jikkonferma li l-art mertu tal-kawza kienet ghaddiet lill-missieru mingħad nannuh patern u minn dejjem jafu jahdimha u kien sahansitra jirritorna lura bil-prodott li kien jigbor minnha.

Jiftakar li xi zmien ilu kien marlu d-dar l-konvenut u hallielu envelop bis-somma ta' LM4,400. Dakinhar missierhom kien spjegalhom li kien mar għandu wieħed imlaqqam it-Tunnaj u kien qalilhom li l-konvenut kien qed isofri xi vendikazzjoni fuq it-truck tieghu w għalhekk talbu sabiex iħallih jipparkjah fl-ghalqa u huwa kien tah permess jagħmel dan. Wara dan kien anke talbu sabiex idawru l-qbiela tar-raba għal fuqu u kienu marru l-Lands, izda ma rnexxilhomx. Dan Barbara kompla jinsisti mieghu li maz-zmien kien ser jirnexxilu ghaliex taha LM200 lis-skriwan ta' dan id-Dipartiment. Dan nonostante c-cessjoni ma saritx. Ghalkemm l-konvenut ha pussess tal-ghalqa beda jdahhal l-*iscamel* u *truck* fl-ghalqa, kesa parti mill-ghalqa bil-konkos sabiex jakkomoda lilu nnifsu. Qal li darba minnhom ra li kienu qed isir bini ta' kmamar fl-ghalqa u mar fuq il-post u ra lill-konvenut jagħmel xi alterazzjonijiet. Huwa avvicinah u dan qallu li missieru kien wieghdu l-ghalqa w għalhekk kien qed ihalsu s-somma ta' LM350 bhala imghax fuq is-somma mwieghda.

Wara li bdew isiru dawn ix-xoghlijiet l-attur ried jiehu l-art lura u kienu kelmu f'dan is-sens u sahansitra anke ittri bl-avukat kienu bagħtulu ghaliex is-sitwazzjoni hzienet hafna. Spicca li anke access l-attur ma baqghalux ghaliex bidlulu s-serratura u kien isib hafna vendikazzjoni fuq is-

sigar tant li l-prodott naqas hafna. Missieru mbagħad ha d-decizjoni li ma jmurx aktar l-ghalqa.

Nhar il-hamsa w ghoxrin (25) ta' Settembru 2006 **Joseph Desira**, bin l-atturi, rrilaxxja x-xhieda tieghu wkoll permezz ta' affidavit (fol. 72 et seq). Jghid li huwa jiftakar lil missieru jmur fl-ghalqa fl-inħawi ta' Bulebel iz Zghir, taz-Zejtun. Jghid li missieru kien imur hemm biex jahdimha u meta kien tifel kien imur mieghu biex ighinu. Jghid li din l-ghalqa huwa wiritha mingħand missieru u jħallas kera lil Gvern fuqha. Huwa fil-fatt fl-affidavit tieghu jikkonferma dak kollu li qalu hutu u ciee li l-konvenut bil-mod il-mod ittanta johodlu l-ghalqa. Jghid pero, kuntrarjament għal dak li qal Joseph Barbara fl-affidavit tieghu, li l-konvenut qatt ma tah flus jew karti tal-Lands jew xi karti biex jiffirmhom.

**Ivor Robinich**, rappreżentant tal-MEPA xehed nhar il-hħax (11) t'Ottubru 2006 (fol. 77) u esebixxa applikazzjoni numru 3735 tas-sena 2004 li giet registrata fl-Awtorita nhar it-tnejn w ghoxrin (22) ta' Gunju 2004 f'isem Joseph Barbara. Ikkonferma li f'din l-applikazzjoni, l-konvenut kien iddiċċjara li huwa sid il-fond. Dan id-dokument gie mmarkat bhala Dok. IR.

Illi nhar l-wieħed w ghoxrin (21) t'Ottubru 2008, Dottor Pawlu Lia ipprezenta l-affidavits ta' Lawrence Bugeja, ta' Anthony Mifsud u ta' George Simiana seduta stante.

Illi **George Simiana** (fol. 103 et seq) f'dan l-affidavit jghid li hu dilettant tal-kacca w ilu jiffrekwenta l-ghelieqi fiz-Zejtun fejn għandu l-ghalqa Joseph Barbara, sa mis-sena 1971. Jghid li fil-fatt hu juza dura li tinsab proprju f'din l-ghalqa u tagħha kien ihallas lil Gerlad Desira. Jghid li għal ewwel kien ihallas ghoxrin lira fis-sena w imbagħad kien ghollihilu għal erbghin lira fis-sena. Jghid li għal habta t'Ottubru 1997 jew 1998, hu kien għal kacca f'din ddura u Gerlad Desira kien ghajjattlu meta kien fil-presenza ta' Joseph Barbara u dan Gerald Dssira qallu 'hawnhekk *tajtha lil dan, u issa ibħda hallas lilu ghaliex issa tieghu.*' Qal li din kienet l-ewwel darba li Itaqqa ma Joseph Barbara li ma kienx jaf qabel. Jghid li meta mar ihallas lil Joseph

Barbara l-ewwel darba, dan ma riedtx flus u qallu biex ma jinkwetax u li setgha joqghhod hemm kemm irid fid-dura. Jghid li hu kien bezgha li jigi minghajr dritt w ghalhekk xorta wahda baqa jmur ihallas lil Gerald Desira libaqa jaccethom wara li qallu li Joseph Barbara ma kienx ha l-flus. Jghid li mis-sena 1998 fl-ghalqa kien jara biss lil Joseph Barbara filwaqt li lil Gerald Desira kien jarah biss fil-kamra mal-mansab li kellu fl-ghalqa ta' ma gemb ta' Joseph Barbara. Jghid li Joseph Barbara kien izomm l-animali fil-kmamar li għandu fl-ghalqa. Jghid li Joseph Barbara kien imur filghodu kmien jitma lil annimminali u johrog bit-truck. Jghid li filghaxija kemm il-darba rah jahdem l-ghalqa pero kien jizragħha b'qamh u gieli bil-patata.

Illi **Anthony Mifsud** (fol. 105 et seq) f'dan l-affidavit jghid li hu mlaqqam tat-Tunajja w għandu għalqa facċata tal-ghalqa ta' Joseph Barbara li qabel kieent ta' Gerald Desira. Jghid li xi ghaxar snin ilu kien bil-karretta fl-ghaqa tieghu waqt li Gerald Desira kien fil-kantuniera u dan kien qallu li kien xeba' bir-raba u li ried inehhih. Jghid li hu hareg għal hdejha u qallu '*trid hawn wieħed tirranga mieghu għażiex irid naqra raba'* u Gerald Desira qallu '*pero rrid sitt elef lira ghaliex diga kien hawn min tani hamsa.*' Jghid li hu kien mar ifittex lil Joseph Barbara d-dar tieghu, li kien jaf li ried xi raba u hemm sab lil martu li cempli lu u fil-fatt kien mar dakħinhar fejn laqqghu ma Gerald Desira u bdew jakkordaw. Jghid li quddiemu, Gerald Desira talbu sitt elef lira u Joseph Barbara kien tah hamest elef lira. Jghid li l-iehor qallu '*ga tawhomli*' u Joseph Barbara tah hamest elef u hames mijha u fil-pront Gerald Desira qallu '*mela hudu, rrangajna.*' Jghid li dakħinhar stess filghaxija, hu mar iltaqa ma Joseph Barbara fejn d-dar tieghu u flimkien marru għand Gerald Desira u quddiemu, Joseph Barbara tah il-flus. Jghid li xi gimħat wara, kien ghajjattlu Gerald Desira u qallu li n-negozju kien sfratta ghaliex sab min jagħtih izjed, pero qallu li kien għad irid ikellem lil Joseph Barbara. Jghid li hu mar sab lil Joseph Barbara u mar mieghu għand Gerald Desira u dan tal-ahhar qallu li certu Ruzar kien tah tmint elef u Joseph Barbara kien qal lil Gerald Desira '*allura, la tahomlok l-iehor*' ma setghax johodhom mingħandu u jzommha hu. Jghid li dak l-hin

Gerald Desira qallu '*trid taghtini erbgha mijah ohra u naghtihilek*' u regghu rrangaw. Jghid li minn dak z-zmien Joseph Barbara kien ikun hemm fl-ghalqa u hu kien jarah kuljum ghaliex l-ghalqa tinsab faccata ta' dik tieghu.

Illi **Lawrwence Bugeja** (fol. 107 et seq) f'dan l-affidavit jghid li hu jahdem mal-Gvern fid-divizjoni tal-Edukazzjoni. Jghid li xi ghaxar snin ilu kien jahdem fid-Dipartiment tal-Artijiet fil-Baviera, l-Belt u parti minn xogħlu kien li jiehu hsiebn r-raba tal-Gvern. Jghid li kellu jumejn fil-gimgha fejn kien jiltaqa mal-pubbliku u f'wahda minn dawn l-laqghat, kien mar Joseph Barbara flimkien ma iehor jismu Gerald Desira u Joseph Barbara kien staqsih x'ried jagħmel biex idawwar bicca raba. Jghid li hu pprova jara liema kienet fuq *site plan*, pero m'irnexxilux isibha. Qal li peress li qallu li l-kerrej ta' din l-ghalqa kien wieħed xih u kellu aktar minn sittin sena, qallu li kien hemm skema li wieħed li ghalaq s-sittin sena, setgha jdawwar l-ghalqa tieghu u lid an kellu jghamlu billi jiffirma quddiemu flimkien mal-mara tieghu u li anke l-mara tieghu ta' Joseph Barbara kellha tiffirma quddiemu. Jghid li qallu wkoll sabiex meta jmur ma Gerald Desira, kellu jiehu mieghu l-ircevuta tal-hlas tal-qbiela sabiex ikun jista jsib liema għalqa kienet. Jghid li tah formola zghira fejn mela' parti minha hu stess u spjegalu x'kellu jsir aktar. Jghid li pero wissih li t-trasferment ma jsirx jekk ma jkun hemm mieghu Gerald Desira quddiemu. Jghid li xi gimgha wara kien mar Joseph Barbara flimkien ma Gerald Desira pero mingħajr n-nisa fejn Gerald Desira kien hadlu ricevuta tal-hlas tal-qbiela. Jghid li minn fuq din l-ircevuta hu setgha jara n-numru tal-kirja u minnha nduna li r-raba kien mikri *in solidum*. Jghid li meta ra hekk, spjegalhom li l-iskema ta' meta wieħed jagħlaq s-sittin sena, ma kienetx tghodd f'dan l-kaz minhabba li l-kirja kienet *in solidum*. Jghid li għalhekk hu kien tahom formula ohra li fuqha kien hemm l-ismijiet tal-hdiewa kollha ta' din il-qata u qalilhom li l-firem li kellhom igibulu kien jridu jsiru quddiem Nutar, Avukat, qassis jew xi hadd simili li kellu jikkonferma li l-firem saru quddiemu. Jghid li meta qalilhom hekk, Gerald Desira qallu '*mela zgur nhux ser nirrangaw, ghaliex hut ma jiffirmawlix ghaliex miggeldin.*' Jghid li pero l-formula haduha xorta u qatt ma gabuha lura. Jghid wkoll li t-

trasferiment baqa ma sarx sakemm dam f'dak l-post hu. Jghid li hu telaq mill-Lands Department f'marzu 2000.

Illi nhar t-tanax (12) ta' Marzu 2009 xehed **Joseph Barbara in kontr'ezami** (fol. 112) fejn cahad li l-ewwel net kien inghata permess biex idahhal l-iscammel fir-raba. Spjega li hu kien dahal fl-ghalqa billi kien mar persuna maghruf bhala Ninu t-Tunajja u qallu li Gerald Desira xtaq iwelli rraba tieghu u peress li hu kien interessat, mar jaraha u Gerald Desira kien talbu sitt elef lira bhala rigal. Qal li għalhekk dahal wara li kien dahħlu l-istess Gerald Desira. Qal li l-mara ta' Gerald Desira ma kienx jafha u li nnegożjati tieghu saru ma Gerald Desira. Ix-xhud ikkonferma li veru kellu *scammei* li kien ihallih għand wieħed magħruf bhala Zeppi Desira, pero dan Zeppi Desira kien habib tieghu w għalhekk ma kienx izommlu flus. Jghid li dan kien kien izommu f'post xi hames jew tminn minuti bogħod minn fejn kien joqghod hu. Ikkofnerma li wara li kien tah l-flus, kien bagħat għaliex hanta u qallu li dak li kien għamel kien f'sahna tal-mument w għalhekk kien lest li jaġtih l-flus lura. Qal li naturalment, hu ma kienx accettahom lura. Qal li l-ftehim originali kien jikkonċerna l-ewwel erbat itmien tar-raba. Qal li ghalkemm l-ewwel negozju kien sfaxxa fix-xejn, wara kien sar negozju gdid iehor. Qal li kien mar mieghu huttab magħruf bhala Ruzar u qallu 'isma tajtu tmint elef' u hu (x-xhud) qallu 'mhux jien kont l-ewwel interessat' u dan rrispondi fis-sens li kellu jaġhti ftit aktar fuqhom erbgha mitt lira biex jekk imur l-ieħor ikun jista jghidlu li ha aktar flus, u spicca tah tmint elef u erbgha mijha lil Gerald Desira li kien mar għandu flimkien ma ibnu Joe. Ix-xhud cahad li fil-fatt kienet erbat elef u erbgha mijha s-somma, idha kienet tmint elef u erbgha mijha. Qal li presenti kien hemm martu (mart ix-xhud). Qal lid an in-negozju sfaxxa wkoll fix-xejn w imbagħad waslu fi ftehim li hukellu jaġhti s-somma ta' tlett mijha u hamsin lira fis-sena għal ewwel erbat itmien, w imbagħad meta l-art tkun tista ddur, l-kera tieqaf u hu (ix-xhud) jaġtih tmint elef u erbgha mitt lira, kif kienu ftehmu originarjament. Qal li t-tieni negozju sfaxx wkoll ghaliex il-kera ma setghetx iddur fuqu dak z-zmien. Qal li ricevuti ma kellux ghaliex qatt hadd ma ried jghamillu. Qal li fil-fatt, l-flus kien tahomlu tlett darbiet. Qal li hu sar jaf li kien

gab perit u meta staqsih ghaliex kien gab perit, dan qallu li kien hemm hafna zieda fl-ispejjez. Qal li hu kien qallu biex ma jikkupax ghaliex hu kien lest li johroglu l-nofs l-ispiza li kien ser jaghmel. Qal li hu kien rega' mar l-ghada u Gerald Desira kien qalllu biex jizkuzah ghaliex l-perit ma riedx jarah hemmhekk. Qal li hlied dawk t-tlett darbiet ma tahx aktar flus ghaliex tal-Lands qalulu bhiex ma jaghtihx aktar flus u wara hu m'ghamel xejn aktar.

Qal li meta mar ikellem lil tal-Lands Department, dawn qalulu li Gerald Dessira kien qed ihallas t-tlett liri u sebgha xelini u fil-fatt kienu stagħgbu kif hu (ix-xhud) kien effettivament ihallsu tlett mijha u hamsin lira fis-sena. Qal li f'dan r-rigward hu kien tilef wkoll s-somma ta' hdax il-mitt lira mal-MEPA. Qal li kien hemm xi skema w d-Direttur tal-Lands kien qallul biex jaapplika ghaliha u li din kienet tapplika għal dawk n-nies li kien ilhom qed jahdmu r-raba u fejn il-Gvern kienaccetta li l-qbiela keient ser tingqaleb għal fuqhom u dan ghaliex kien sab li n-nies kienu qed jghamlu n-negozju mir-raba. Qal li hu applika għal din-iskema pero l-Lands Department kien qalulu li qabel ma tinqata mill-Qorti, ma setghux jirrikonoxxuh. Ix-xhud ipprometta li jesibixxi r-ricevuti tal-hdax il-mitt lira u kopja tal-iskema tal-Lands Department fis-seduta li jmiss.

Illi nhar d-disgha w ghoxrin (29) t'April 2009 rega' xehed **Joseph Barbara** (fol. 116) fejn esibixxa d-Dok. Z (fol. 117) datat tmintax (18) ta' Mejju 2006 li jindika l-iskema li nghatħat sabiex tingħata qbiela fuq art agrikola tal-gvern f'ismu mahruga mill-Ministeru għal Gustizzja w l-Intern. Ix-xhud esibixxa wkoll xi dokumenti animo ritirandi bhala Dok. X komplexxivamente, li huma relatati mal-applikazzjoni tieghu mal-MEPA (fol. 118).

Ikkunsidrat:-

Illi l-konvenuti eccepew fl-eccezzjonijiet tagħhom li l-atturi għandhom jipprovaw it-titolu tagħhom. Dan l-atturi rnexxilhom jipprovawh għas-sodisfazzjoni tal-Qorti ghaliex mix-xhieda ta' Frank Mizzi, li xehed in rapprezentanza tal-Kummissarju ta' l-Artijiet, jirrizulta li l-art mertu tal-kawza, hija proprieta tal-Gvern w għandha n-numru 50778 u hija

mahduma minn Geraldu Desira u jhallas qbiela regolari u annwali ta' LM3.84. Huwa gharaf din l-istess art fuq pjanta esebita mill-attur stess mat-tahrika tieghu (fol. 15). Huwa esebixxa wkoll ricevuta tal-hlas li jghamel l-attur. Ghalhekk din l-eccezzjoni tal-konvenut qieghda tigi michuda.

Illi eccezzjoni ohra sollevata mill-konvenut, kienet fis-sens li huwa għandu titolu ta' qbiela mingħand l-attur, w għalhekk din il-Qorti mhiex kompetenti tisma l-kaz, ghaliex dan huwa regolat bl-Att dwar it-Tigdid ta' Kiri ta' Raba.

Il-Qorti hawnhekk tagħmel referenza għal dak li sostniet il-Qorti tal-Appell (Sede Inferjuri) fis-sentenza tagħha fl-ismijiet **Frank Giordmaina Medici et vs William Rizzo et deciza nhar it-18 ta' April 2004** dwar x'tip ta' prova legali għandha tressaq parti f'kawza civili.

Sostniet li:

*“In tema legali jigi osservat li huwa principju assodat fil-gurisprudenza li f’kaz ta’ zewg versjonijiet diametrikament opposti, li jkunu plawsiblli jew possibbli dan jiffavorixxi l-konvenut in bazi għal principju li onus probandi incumbit et qui dicit non et qui negat” (Appell Inferjuri Anthony Camilleri vs Maurice Cauchi et deciz 22 ta’ Novembru 2002).*

Huwa l-attur li jrid jiprova l-fatti minnu premessi w allegati fic-citazzjoni.

Mill-banda l-ohra pero, il-grad ta’ prova rikjesti fil-kamp civili, b’differenza minn kawzi kriminali fejn il-ligi tesigi l-prova ta’ htija għandha tirrizulta mingħajr dubbju ragonevoli, fil-kamp civili huwa bizzejjed li jkun hemm certezza f’mohh il-gudikant. Din ic-certezza morali rikuesta f’kawza civili hija l-effett tal-bilanc tal-probabilitajiet (vide **Appell Civili - Paul Vassallo vs Carmelo Pace (1986) Vol. LXX.ii.144**). Mera possibilità mhux sufficienti biex tirradika r-responsabilita civili.”

Dan ir-ragunament gie radikat ukoll fis-sentenza moghtija mill-Prim Awla tal-Qorti Civili fl-ismijiet **George Bugeja vs Joseph Meilaq deciza nhar 30 ta' Ottubru 2003** fejn intqal illi:-

*"Fid-dawl ta' dawn iz-zewg versjonijiet kontrastanti il-kaz jirriduci ruhu f'wiegħed ta' kredibilita u verosimiljanza tal-versjonijiet moghtija mill-partijiet. Jinsab ravvisat fid-decisoni fl-ismijiet **Carmelo Farrugia vs Rokku Farrugia** deciza minn din il-Qorti nhar 1-24 ta' Novembru 2006 li 'il-konflitt fil-provi huma haga li I-Qrati jridu minn dejjem ikunu lesti għaliha. Il-Qorti għandha tezamina jekk xi wieħed miz-zewg versjonijiet, fid-dawl ta-soliti kriterji tal-kredibilita u specjalment dwar il-konsistenza u verosomoljanzi, għandhiex teskludi lill-ohra anke fuq il-bilanc tal-probabilitajiet, u tal-preponderenza tal-provi, ghax dawn f'kawzi civili, huma generalment sufficjenti għall-konvċiment tal-gudikant."*

Fil-kamp civili għal dak li jirrigwarda apprezzament ta' provi, il-kriteji ma humiex dak jekk il-gudikant assolutment jemminx I-ispiegazzjoni fornita lilu, imma jekk dawn l-istess spiegazzjonijiet humiex fic-cirkostanzi zvarjati tal-hajja, verosimili. Dan fuq il-bilanc tal-probabilitajiet, sostrat baziku t'azzjoni civili, 'n kwantu dawn flimkien mal-preponderanza tal-provi, generalment bastanti għall-konvċiment. Ghax kif inhu pacifikament akkolt, ic-certezza morali hi ndotta mill-preponderanza tal-probabilitajiet. Din għad-differenza għal dak li japplika fil-kamp kriminali, fejn il-htija trid tirrizulta mingħajr ma thalli dubbju ragonevoli. Kif kompla jingħad fl-imsemmija sentenza fl-ismijiet "**Carmelo Farrugia vs Rocco Farrugia**" fuq imsemmija:

*"Mhux kwalunkwe tip ta' konflitt għandu jħalli lill-Qorti f'dak l-istat ta' perplexita li minhabba fiha ma tkunx tista' tiddecidi b'kuxjenza kwindi w għalhekk taqa' r-regola ta' in dubio pro reo."*

Illi m'hemmx dubju li l-atturi rnexxilhom jippruvaw li l-art hija mikrija lilhom mill-Gvern kif fuq spjegat. Jirrizulta mill-atti li l-konvenut xtaq veramente li l-art tigi mdawra għal-

## Kopja Informali ta' Sentenza

fuqu, billi l-atturi jcedu t-titolu li kellhom fuq l-art favur tieghu w ghalkemm ghamel diversi tentattivi sabiex dan isehh, ma jirrizultax li kien possibbli u dan ghaliex l-art baqghet tħajjat lill-atturi.

Illi l-konvenut jghid illi huwa kera l-art għar-ragunijiet agrikoli. Dan ma jirrizulta minn imkien. Fl-ewwel lok ma jirrizultax li effettivament il-konvenut kellu xi kirja favur tieghu u dana ghaliex ma gew esebiti ebda ricevuti ta' allegat hlasijiet magħmula bhala kera w in oltre lanqas ma gew esebiti xi cedoli ta depositu.

Illi jirrizulta biss li l-konvenut qabad w ikkappara l-art bl-isperanza li ser ikun possibbli li jsir ic-cessjoni u fil-frattemp kien hallas xi zewg pagamenti jew tlieta bhala mghaxx fuq l-ammont kif kien miftiehem una volta ic-cessjoni ssir. Mill-atti jirrizulta li l-konvenut qabad u ttrasfroma l-art għas-sodisfazjon tieghu sabiex idahhal l-*iscamel* u xi ngenji ohra tieghu u minn imkien ma jirrizulta l-iskop agrikolu lamentat minnu fl-eccezzjoni sollevata minnu.

Jirrizulta li l-konvenut sahansitra anke mela b'mod frawdolenti applikazzjoni mal-MEPA sabiex jottjeni permess ghall-kostruzzjoni ta' cow sheds u stallej.

**Għaldaqstant, in vista tal-provi mressqa, l-Qorti qed tichad l-eccezzjonijiet sollevati mill-konvenut billi tilqa t-talba tal-atturi u qed tiffissa zmien xahar mill-llum sabiex l-konvenut jizgombra mill-art magħrufa bhala 8<sup>th</sup> Portion Bulebel iz-Zghir, Zejtun.**

**L-ispejjez tal-kawza u l-imghaxx relattiv għandhom jigu sopportati mill-konvenut.**

**< Sentenza Finali >**

-----TMIEM-----